



PR231010

28.06.2023

3



STQARRIJA MILL-UFFIĊĊJU TAL-ISPEAKER

L-Ispeaker jipprevedi l-konferenza mtellgħa mill-Malta Foundation for the Wellbeing of Society

L-Ispeaker tal-Kamra tad-Deputati Anġlu Farrugia ppreveda l-konferenza mtellgħa mill-Fondazzjoni Malta Foundation for the Wellbeing of Society b'kollaborazzjoni mal-Università ta' Malta.

F'kelmtejn tal-okkażjoni, l-Ispeaker faħħar il-ħidma li qed issir mill-akkademiċi fir-rigward tar-riċerka dwar familji mħallta, u kompla billi qal li huwa fatt magħruf illi n-numru ta' familji mħallta żdied u hawn wieħed jagħraf li għalkemm in-numru żdied, ftit li xejn nisimghu dwar esperjenzi li jgħaddu minnhom it-tfal fi ħdan dawn il-familji, x'inhuma l-esperjenzi tagħhom, x'inhu jtellifhom fil-mixja ta' ħajjithom. L-Ispeaker tenna lli f'dawn iċ-ċirkustanzi, żgur u mhux forsi m'hemmx kejl wieħed għal kullhadd l-istess, anzi huwa ċar li kull tfajjel, kull tifel jew tifla għandhom esperjenzi varji.

Il-konferenza kienet indirizzata wkoll mill-President Emeritu Marie- Louise Coleiro Preca, Fundatriċi tal-Malta Foundation for the Wellbeing Society, minn Prof. Angela Abela, Investigatur Principali, Prof. Suzanne Piscopo, Dr Sue Vella, Sja Alison Zammit Said u l-Ministru għall-Politika Soċjali u d-Drittijiet tat-Tfal Michael Falzon.